


НОВО НАОЃАЛИШТЕ НА PHILLYREA MEDIA L. ВО СР МАКЕДОНИЈА

Phillyrea media L. е медитеранско мало дрво или шка, што Науек (1927-33, II:438) за Балканскиот Полуостров ја наведува речиси за сите медитерански области и островите. Во Македонија, според Ем (1967:85) и Цеков (1988) распространета е во потермофилните заедници на субмедитеранската зона. Според истите автори, главната област на распространување на *Phillyrea media* L. во Македонија е ограничена во Повардарие до север до Таорската клисура најдолниот тек на р.Пчиња, вклучувајќи ги и долните тек на реките Брегалница и Црна и околината на Дојранско Езеро, а како одвоени локалитети се наведуваат Струмичко-Охридско (под Галичица). Според Мицев (1952:5,6), *Phillyrea media* L. е еден од значителниот број растителни видови северна граница на распространување во Македонија се наоѓа во Таорската Клисуре.

При флористичките истражувања во северозападна Македонија, *Phillyrea media* L. на 29.04.1990 година ја најдовме во клисурата на р.Треска, во нејзиниот долен тек. Наоѓалиштето се наоѓа во околината на с. Луковица од левата страна на р. Треска, блиску до водниот тек, на 2 км низводно од дрвениот мост. Надморската височина на наоѓалиштето е околу 450 м.

Phillyrea media L. во флористичката литература не е наведена за клисурата на р. Треска, иако таа е посетена од повеќемина флористи (Bornmuller, Сошка, Китанов, Мишевски, Дренковски, Матвеева и др.). Тоа оди во прилог на моето сознание дека таа во оваа клисура е мошне ретка и веројатно со ограничено распространување. Така јас, иако имав неколку екскурзии по левата страна на клисурата, ХЕЦ "Матка" и с. Луковица, *Phillyrea media* L. ја среќајавме само во погоре назначениот локалитет, каде што најдовме два примерока.

Најдените примероци беа во форма на мали дрвца вис околу 2 м, со кратко но јасно формирано дебленце. И двете примерока одсуствуваа репродуктивни органи. Тие беа најдени во шибјак од *Buxus sempervirens*, на варовничка подлога со плитка и силно скелетна почва, на тере со голем наклон и југоисточна експозиција. Тоа е потермофилна заедница во чии состав влегуваат и видовите *Fraxinus ornus*, *Syringa vulgaris*, *Pistacia terebinthus* и *Nedera helix*.



Распространување на *Phillyrea media* L. во Македонија
 (1) Ново наоѓалиште
 (2) Според картографскиот приказ од Ем (1967:108)

Со наоѓањето на *Phillyrea media* L. во клисурата на Треска незначително се поместува северната граница на распространувањето на овој вид во Македонија, но ова наоѓалиште пред сè е интересно поради неговата изолираност поради тоа што се наоѓа веќе надвор од субмедитеранската лиматска зона. Ова наоѓалиште од најблиското наоѓалиште на Таорската клисура е оддалечено околу 30 км по воздушна линија и 60 км по текот на реките Вардар и Треска.

Л и т е р а т у р а

1. Ем Х., Преглед на дендофлората на Македонија, Скопје 1967
2. Најек А., Programus florum peninsulae Balcanicae, Berlin 1927-33
3. Мицев К., Флората на Таорската Клисура, Скопје 1952
4. Цеков С., Дендрологија, Скопје 1988

Summary

NEW HABITAT OF PHILLYREA MEDIA L. IN S.R. MACEDONIA

Aco TEOFILOVSKI

Habitat : in the canyon of the river Treska - near the village of Lukovica, at the level approximately 450 m.

My investigations showed that *Phillyrea media* L. is a very rare plant in this canyon. I have found only two samples in the thicket which consisted of the following species: *Buxus sempervirens*, *Fraxinus ornus*, *Syringa vulgaris*, *Pistacia terebinthus* and *Hedera helix*.

Phillyrea media L. so far was unknown for the canyon of the river Treska. This is the northernmost habitat of *Phillyrea media* L. in Macedonia.